

ऑस्ट्रेलिया ने जीत से किया आगाज

ऑस्ट्रेलिया ने ग्रुप डी के मुकाबले में तुर्की को 2-0 से हराया

- नेस्टोरी ईरानकुंडा और कॉनर मेटकाफ ने किए निर्णायक गोल
- गोलकीपर पैट्रिक बीच ने आठ शानदार बचाव कर जीत में निभाई अहम भूमिका

वैंकूवर, 14 जून. फीफा विश्व कप 2026 में ऑस्ट्रेलिया ने अपने अभियान की शानदार शुरुआत करते हुए ग्रुप डी के मुकाबले में तुर्की को 2-0 से हरा दिया. नेस्टोरी ईरानकुंडा और कॉनर मेटकाफ के गोलों की बदौलत सांकरूज ने महत्वपूर्ण तीन अंक हासिल किए. इस जीत के साथ ऑस्ट्रेलिया अंक तालिका में अमेरिका के बराबर पहुंच गया है और अब दोनों टीमों के बीच अगला मुकाबला सिएटल में खेला जाएगा.

फीफा अध्यक्ष जियानी इन्फेन्टिनो की मौजूदगी में खेले गए इस मुकाबले में ऑस्ट्रेलिया ने

शुरुआत से ही आक्रामक रवैया अपनाया. टीम के युवा स्टार नेस्टोरी ईरानकुंडा ने 27वें मिनट में शानदार लो-शॉट लगाकर तुर्की के डिफेंस को भेद दिया. तीन रक्षकों से घिरे होने के बावजूद उन्होंने बेहतरीन नियंत्रण दिखाते हुए गेंद को गोलपोस्ट के कोने में पहुंचाया और ऑस्ट्रेलिया को 1-0 की बढ़त दिला दी.

पहले गोल के बाद मुकाबले का रुख पूरी तरह बदल गया. तुर्की की टीम बराबरी के लिए लगातार प्रयास करती रही, लेकिन ऑस्ट्रेलिया का रक्षात्मक खेल बेहद मजबूत रहा. ऑस्ट्रेलियाई खिलाड़ियों ने अनुशासित प्रदर्शन करते हुए तुर्की के आक्रमण को प्रभावी नहीं होने दिया.

दूसरे हाफ में तुर्की ने कई बार गोल करने की कोशिश की और लगातार दबाव बनाया. हालांकि ऑस्ट्रेलियाई गोलकीपर पैट्रिक बीच ने शानदार प्रदर्शन करते हुए आठ महत्वपूर्ण बचाव किए. उनके दमदार खेल ने तुर्की को मैच में वापसी का कोई मौका नहीं दिया.

जब तुर्की बराबरी की तलाश में आगे बढ़ रहा था, तब ऑस्ट्रेलिया ने काउंटर-अटैक का बेहतरीन इस्तेमाल किया. 75वें मिनट में कॉनर मेटकाफ ने



मिडफील्ड से गेंद लेकर तेज दौड़ लगाई और सटीक लो-शॉट के जरिए गोल दागते हुए टीम की बढ़त 2-0 कर दी. इस गोल ने मुकाबले का परिणाम लगभग तय कर दिया.

लगातार छठे और कुल सातवें विश्व कप में हिस्सा ले रही ऑस्ट्रेलियाई टीम ने इस जीत के साथ अपने इरादे साफ कर दिए

हैं. टीम का संतुलित आक्रमण, मजबूत डिफेंस और गोलकीपर का शानदार प्रदर्शन उसे टूर्नामेंट में आगे भी खतरनाक प्रतिद्वंद्वी बना सकता है. अब सभी की निगाहें ऑस्ट्रेलिया और अमेरिका के बीच होने वाले अहम मुकाबले पर टिकी होंगी, जो ग्रुप डी की स्थिति तय करने में महत्वपूर्ण भूमिका निभा सकता है.

मुकाबला 1-1 से रहा ड्रा

मिरो मुहेम के 'ओन गोल' (अपनी ही टीम पर गोल) के कारण फीफा विश्वकप 2026 में ग्रुप बी के मुकाबले में कतर को स्विटजरलैंड के खिलाफ एक अंक मिला. यह मुकाबला 1-1 से ड्रा रहा. शनिवार दोपहर सैन फ्रांसिस्को बे एरिया में खेले गये ग्रुप बी मुकाबले की शुरुआत में कतर को गोल करने का मौका मिला था, जब दूसरे मिनट में मैनुअल अकाजी के फिसलने के बाद एडमिलसन जुनियर अकेले आगे बढ़े. विंगर ने अपना शॉट गोलकीपर कोबेल के बहुत करीब मारा.



हैती को हराकर स्कॉटलैंड ने 36 साल बाद विश्वकप में जीत दर्ज की

स्कॉटलैंड की फुटबॉल टीम ने फीफा विश्व कप 2026 में ग्रुप-सी मुकाबले में शानदार प्रदर्शन करते हुए हैती को हराते हुए 3 अंक हासिल किए। यह विश्वकप इतिहास में स्कॉटलैंड की 36 सालों में पहली जीत है। स्कॉटलैंड ने शानदार शुरुआत की और मैच के 17वें मिनट में स्कॉट मैकटोमिनी द्वारा मारी गई किक पर गेंद गोलपोस्ट से टकराई। जॉन मैकगिन ने 28वें मिनट में गोल दाग कर स्कॉटलैंड को सफलता और बढ़त दिला दी। पहले हाफ में एक गोल से पिछड़ने के बाद हैती ने स्कॉटलैंड के लिए कुछ मुश्किलें खड़ी कीं। हैती ने कई अच्छे मौके बनाए, लेकिन वह बराबरी करने में विफल रहे। जॉन मैकगिन ने पहले हाफ 28वें मिनट में किया गया गोल अंततः निर्णायक साबित हुआ। 1974 के बाद फीफा में हिस्सा ले रही हैती ने अच्छी चुनौती पेश की, लेकिन इस केरिबियाई देश को बोस्टन में खेले गए मैच में आखिरकार हार का सामना करना पड़ा। 1990 के बाद स्कॉटलैंड ने विश्वकप में यह मैच जीता है। 1990 में उन्होंने स्वीडन के खिलाफ 2-1 से मैच जीता था। यह फीफा विश्वकप में स्कॉटलैंड की कुल पांचवीं जीत है।

भारत की धमाकेदार जीत पाक को 64 रन से हराया

महिला टी20 विश्व कप

68 रन की पारी खेती स्मृति ने

05 विकेट लिए दीप्ति शर्मा ने



बर्मिंघम, 14 जून. आईसीसी वर्मिंघम टी20 विश्व कप 2026 में भारतीय टीम ने अपना पहला मुकाबला रविवार को पाकिस्तान से खेला. दोनों टीमों के बीच यह मुकाबला बर्मिंघम के एजबेस्टन मैदान पर हुआ, जिसमें भारतीय टीम ने 64 रनों से जीत हासिल की. भारतीय टीम ने पाकिस्तान को 171 रनों का टारगेट दिया था, लेकिन उसकी पूरी टीम 17

ओवरों में 106 रनों पर सिमट गई. दीप्ति शर्मा (5 विकेट) और स्मृति मंधाना (68 रन) ने टीम इंडिया की जीत में अहम किरदार निभाया.

रन चेज में पाकिस्तानी टीम के लिए सलामी बल्लेबाज मुनीबा अली ही बड़ी पारी खेल पाई. मुनीबा ने 35 गेंदों पर 41 रन बनाए, जिसमें पांच चौके शामिल रहे. इसके अलावा

आलिया रियाज (18 रन), गुल फिरोजा (12 रन) और आयशा जफर (12 रन) ही दोहरे अंकों तक पहुंच सकीं. दीप्ति शर्मा ने पांच विकेट लेकर पाकिस्तानी बैटिंग की कमर तोड़ दी. जबकि श्री चरणी ने तीन और शेफाली वर्मा ने 1 विकेट झटकें. पाकिस्तानी टीम के 9 विकेट स्पिन गेंदबाजों ने लिए, वहीं मुनीबा अली रन आउट हुई.


हॉकी खिलाड़ी अवि मानिकपुरी ने सीएम साय से की मुलाकात

रायपुर, 14 जून. छत्तीसगढ़ के उभरते हॉकी खिलाड़ी और भारतीय अंडर-18 टीम के एशिया कप विजेता सदस्य अवि मानिकपुरी ने रविवार को मुख्यमंत्री विष्णुदेव साय से उनके रायपुर स्थित निवास पर सौजन्य मुलाकात की.

इस दौरान उप मुख्यमंत्री अरुण साव भी उपस्थित रहे. मुख्यमंत्री साय ने अवि मानिकपुरी को अंडर-18 एशिया कप में भारत की ऐतिहासिक जीत में योगदान के लिए बधाई देते हुए उनके उज्ज्वल



भविष्य की कामना की. उन्होंने कहा कि राज्य के युवा खिलाड़ी अपनी प्रतिभा, अनुशासन और मेहनत के बल पर राष्ट्रीय और अंतरराष्ट्रीय स्तर पर उत्कृष्ट प्रदर्शन कर प्रदेश और देश का गौरव बढ़ा रहे हैं.



नीस (फ्रांस) 14 जून. भारतीय धाविका पारुल चौधरी ने 'मीटिंग निकाया 2026' में महिलाओं की 5000 मीटर दौड़ में 15:04.26 का अपना नया निजी सर्वश्रेष्ठ समय निकालकर अपना ही राष्ट्रीय रिकॉर्ड बेहतर किया.

31 साल की भारतीय एथलीट इस रेस में इथियोपिया की बेरेका

सेनिया मोहम्मद के बाद दूसरे स्थान पर रहीं. बेरेका ने 15:03.85 के मीट रिकॉर्ड समय के साथ पारुल को पछाड़कर पहला स्थान हासिल किया.

फ्रांस की एलेसिया जावॉ 15:16.83 के सीजन के सर्वश्रेष्ठ समय के साथ काफी पीछे तीसरे स्थान पर रहीं. नीस में पारुल का समय उनके पिछले निजी सर्वश्रेष्ठ और 15:10.35 के मौजूदा नेशनल रिकॉर्ड से बेहतर था, जो उन्होंने तीन साल पहले लॉस एंजिल्स एथलेटिक्स मीट में बनाया था. लॉस एंजिल्स की उस दौड़ में पारुल ने 5000 मीटर का नेशनल रिकॉर्ड अपने नाम किया था.

भारत की नजरें प्रो लीग में वापसी पर

ऑकलैंड, 14 जून. भारतीय हॉकी टीम ऑकलैंड, न्यूजीलैंड में अपने एफआईएच महिला नेशंस कप 2025-26 अभियान के खुरिए अगले साल की प्रो लीग में वापसी करने की कोशिश करेगी.

महिला नेशंस कप 15 से 21 जून तक चलेगा और इसे भारत में लाइव स्ट्रीम पर देखा जा सकेगा. 2024-25 प्रो लीग टेबल में सबसे नीचे रहने के बाद भारतीय महिला हॉकी टीम को एफआईएच हॉकी नेशंस कप में भेज दिया गया था.

सलीमा टेटे भारतीय टीम की कप्तानी जारी रखेंगी. टीम में



लालथंतलुंगी और शिल्पी डबास भी शामिल हैं, जिन्हें हाल ही में ऑस्ट्रेलिया दौरे के दौरान पहली बार सीनियर टीम में बुलाया गया था. अटैक की कप्तान नवनीत कौर

संभालेंगी और उन्हें आगे दीपिका, स्तुजा पिसल, अन्नू और इशिका के साथ-साथ अनुभवी मिडफील्डर लालेरमिसियामी हाजॉटे और सोनम का साथ मिलेगा.

नीरज चोपड़ा अस्थायी रूप से एथलेटिक्स टीम में शामिल

नयी दिल्ली, 14 जून. भारत के स्टार जैवलिन थीअर नीरज चोपड़ा को ग्लासगो, स्कॉटलैंड में 23 जुलाई से 2 अगस्त तक होने वाले कॉमनवेल्थ गेम्स 2026 के लिए भारत की 32-सदस्यीय एथलेटिक्स टीम में अस्थायी रूप से शामिल किया गया है.



हालांकि, दो बार के ओलंपिक मेडलिस्ट नीरज ने अभी तक अपना 2026 एथलेटिक्स सीजन शुरू नहीं किया है क्योंकि वह पीठ की चोट से उबर रहे थे, फिर भी एथलेटिक्स फेडरेशन ऑफ इंडिया (एएफआई) ने उन्हें ग्लासगो 2026 के लिए 32-सदस्यीय टीम में अस्थायी रूप से

शामिल किया है. हालांकि, 28 वर्षीय भारतीय एथलीट को फाइनेल टीम में अपनी जगह पक्की करने के लिए आने वाले दिनों में 82.61 मीटर का कॉमनवेल्थ गेम्स क्वालिफिकेशन स्टैंडर्ड हासिल करना होगा. एएफआई चयन समिति के चेयरमैन आदिल सुमारिवाला ने कहा, 'नीरज चोपड़ा ठीक हो गए हैं.

खिताबी मुकाबले ▶ क्वींस क्लब के सेमीफाइनल में जोविक को हराया; शानदार फॉर्म में लौटी ब्रिटिश स्टार

राडुकानु घरेलू खिताब से एक कदम दूर

लंदन, 14 जून ब्रिटेन की स्टार टेनिस खिलाड़ी एम्मा राडुकानु ने शानदार प्रदर्शन जारी रखते हुए क्वींस क्लब डब्ल्यूटीए 500 टूर्नामेंट के फाइनल में जगह बना ली है. घरेलू दर्शकों के सामने खेल रहीं 23 वर्षीय राडुकानु ने सेमीफाइनल में अमेरिका की डेवा फ्राइनल को 6-2, 6-2 से हराकर खिताबी मुकाबले का टिकट हासिल किया. अब रविवार को उनका सामना क्रोएशिया की अनुभवी खिलाड़ी डोना वेकिच से होगा, जो इस समय बेहतरीन फॉर्म में चल रही हैं.

खराब मौसम के कारण



हालांकि इस टूर्नामेंट में उन्होंने पुराने अंदाज की झलक दिखाई है. हाल ही में उन्होंने अपने पूर्व कोच एंड्रयू रिचर्डसन के साथ फिर से काम शुरू किया है, जिन्होंने यूएस ओपन जीत के दौरान भी उनका मार्गदर्शन किया था. दूसरी ओर, डोना वेकिच ने सेमीफाइनल में ब्रिटेन की केटी बोल्कर को 6-1, 6-3 से हराकर फाइनल में प्रवेश किया. 29 वर्षीय वेकिच ग्रा